

*Ref: 36/7/194/17*

## **MINUTI**

Laqgħa tal-Kunsill Lokali Paola

SEBGĦA LEGĠSLATURA

Laqgħa Numru 36

*l-Erbgħa, 19 ta' Diċembru, 2017*

Il-Kunsill Lokali Paola ltaqa' fl-uffiċini amministrattivi tiegħu, fi Ġnien Pawlu Boffa, Triq il-Knisja, Paola l-Erbgħa, 19 ta' Diċembru, 2017. Il-laqgħa bdiet fil-5.30pm.

### **Preżenti:**

*Dominic Grima-Sindku*  
*Steven Axisa-Viċi Sindku*  
*Roderick Spiteri-Kunsillier*  
*Bernard Sean Lynch-Kunsillier*  
*Tyrone Muscat-Kunsillier*  
*Ivan Bartolo-Kunsillier*

### **Assenti b'apoloġija**

(Skont Ordni


Permanenti 14A (3):

*Nicholas Seychell-Kunsillier*

### **Assenti:**

### **Uffiċjal Preżenti:**

*Kurt Scerri-Segretarju Eżekuttiv*



## **Minuti**

Is-Sindku Dominic Grima ippreseda l-laqgħa.

### **1. Qari tal-ittri ta' apologija**

1.1. Is-Segretarju Eżekuttiv informa lil membri illi l-Kunsillier Seychell talab biex ikun skużat minħabba impenji ta' xogħol. Il-membri aċċettaw li huwa ikun skużat.

### **2. Kunsiderazzjoni u Approvazzjoni tal-Minuti**

2.1. Il-Minuti nr.35 ġew approvati *nem com*.

2.2. Il-Kunsillier Lynch xtaq jirringrazzja lil kull min ta' sehm u fiċ-ċelebrazzjonijiet ta' Jum Paola 2017.

2.3. Il-Viċi Sindku staqsa dwar in-nuqqas ta' dawl fl-akwata ta' Ġnien Lorry Sant. Is-Segretarju Eżekuttiv qal li saru żewġ applikazzjonijiet għal-bozoz godda kif ukoll illi s-Sindku ser jiltaqa' mal-Kunsillier Spiteri fuq il-post sabiex jaraw x'tip ta' dawl jista' isir fil-ġnien.

### **3. Korrispondenza**


3.1. Ittra mill-*GreenPak* sabiex jinfurmaw lil membri li ser issir kampanja edukattiva ġdida bieb-bieb u jitqassmu wkoll il-boroż ħodor bieb bieb.

### **4. Performance bonus tal-haddiema**

4.1. Il-membri iddiskutew il-hidma tal-impjegati tal-Kunsill dan is-sugġett u qablu li s-Segretarju Eżekuttiv u l-impjegati tal-Kunsill Lokali Paola għandhom jingħataw il-massimu tal-*performance bonus*.

### **5. Komunikazzjoni mis-Sindku**

5.1. Is-Sindku informa lil membri illi għada ser issir zjara mill-Onorevoli Anthony Agius Decelis mid-9.30am il-quddiem, fiċ-Ċentru tal-Anzjanità Attiva u stieden lil membri tal-Kunsill sabiex jattendu.



- 5.2. Is-Sindku fakkar lil membri illi Transport Malta kienet approvat illi Triq Bormla issir one way fid-dawl tal-proġett tal-pjazza però ġara li din sargħet nofsa one way. Kompla li dan wassal għal kongestjoni ta' traffiku fi Triq San Ġużepp. Wara diskussjoni mal-Kunsill Konsultattiv għan-nofsinhar ta' Malta, is-Sindku qal li sargħet talba lil Transport Malta biex din tiġi issa kollha one way minn Jannar. Il-membri qablu ma dan.

## **6. Twegibiet għall-Mistoqsijiet tal-Kunsillieri**

- 6.1. Il-Kunsillier Muscat fakkar fl-irhama li kellha issir fi Ġnien Pawlu Boffa. Is-Sindku qal li din ser issir f'Jannar.
- 6.2. Il-Viċi Sindku xtaq jerga ifakkar illi meta ssir ħarġa oħra ta' Lehen Paola għandna tingħata attenzjoni aktar lil ħidma tal-Kunsill kif ukoll li dan għandu jintbagħat qabel lil membri tal-Kunsill.

## **7. Kunsiderazzjoni u Approvazzjoni tal-iskeda ta' pagamenti**

- 7.1. Il-membri tal-Kunsill Lokali approvaw l-iskeda ta' Pagamenti Nru. 36 għas-somma ta' €41,643.21.

## **8. Tmiem tal-laqgħa u data tas-seduta li jmiss**

- 8.1. Il-Laqgħa ġiet magħluqa fis-6:00pm u ġiet agġornata għall-Erbgħa 17 ta' Jannar 2018.
- 8.2. Konfermati, illum l-Erbgħa 17 ta' Jannar 2018.

**IFFIRMATA**

Kurt Scerri  
Segretarju Eżekuttiv

**IFFIRMATA**

Dominic Grima  
Sindku